

तिथि 08 सितम्बर 2025

समय 1810

मुख्य समाचार :

- जी.एस.टी सुधार विभिन्न उद्योगों सहित वस्त्र उद्योग को भी आगे बढ़ाने में कारगर सिद्ध होगा।
- हरियाणा के मुख्यमंत्री नायब सिंह सैनी ने पंजाब के मुख्यमंत्री भगवंत मान से मुलाकात की।
- हरियाणा के करीब बीस ज़िलों में मेज़रमेंट कलेक्शन यूनिट स्थापित किये जायेंगे।
- पलवल जिला प्रशासन ने पंजाब के बाढ़ पीड़ितों के लिए राहत सामग्री से भरे दो ट्रक रवाना किये।
- पुलिस ने भिवानी अदालत परिसर में गोली चलाने सम्बन्धी मामले के तीनों आरोपियों को गिरफ्तार किया।

जी एस टी सुधार विभिन्न उद्योगों सहित यहाँ वस्त्र उद्योग को प्रोत्साहित करने के लिए कारगर सिद्ध होंगे वहीं आम आदमी को राहत देंगे।

प्रधानमंत्री नरेंद्र मोदी ने स्वतंत्रता दिवस पर लाल किला से दिवाली तक अगली पीपी के जीएसटी सुधारों की घोषणा की थी। अधिक सक्षम और जनहितैषी अर्थव्यवस्था बनाने का श्री मोदी की परिकल्पना को साकार करते हुए 3 सितंबर को जीएसटी परिषद ने दरों को तर्कसंगत बनाने को मंजूरी दी। आम आदमी पर केंद्रित जीएसटी सुधार इस महीने की 22 तारीख से लागू होंगे।

हमारे संवाददाता ने बताया है कि इन सुधारों से कपड़ा क्षेत्र का निर्यात बढ़ेगा।
एक रिपोर्ट

हरियाणा के मुख्यमंत्री नायब सिंह सैनी ने आज मोहाली में अस्पताल पहुंच कर पंजाब के मुख्यमंत्री भगवंत मान से उनसे मुलाकात की और उनके जल्द स्वस्थ होने की कामना की।

मिली जानकारी के अनुसार करीब 20 मिनट की मुलाकात में दोनों में कई महत्वपूर्ण विषयों पर चर्चा हुई।

मुख्यमंत्री नायब सिंह सैनी ने उनसे पंजाब में बाढ़ के हालात की जानकारी भी ली। श्री नायब सिंह ने कहा कि बाढ़ के चलते उत्पन्न हुए हालात में हरियाणा सरकार और प्रत्येक हरियाणावासी पंजाब के साथ खड़ा है। उन्होंने श्री भगवंत मान को हर संभव सहयोग का भरोसा भी दिया।

मुख्यमंत्री ने पंजाब के इस स्थिति से जल्द उबरने की कामना भी की।

हरियाणा के कारागार विभाग के महानिदेशक आलोक राय ने कहा है कि हरियाणा की करीब 20 जेलों में मेजरमेंट (measurement) कलेक्शन यूनिट-एमसीयू स्थापित किये जायेंगे।

पंचकूला में एक पत्रकार वार्ता में यह जानकारी देते हुए उन्होंने कहा कि कि मेजरमेंट कलेक्शन यूनिट- एमसीयू से दोषी व गिरफ्तार व्यक्तियों का बायोमेट्रिक ओर जैविक डेटा होगा। जिसमें उंगलियों के निशान ,चेहरे की विशेषताएं ,डीएनए नमूने ओर रेटिना स्कैन शामिल है।

श्री आलोक राय ने कहा कि मेजरमेंट कलेक्शन यूनिट में अपराधियों का विशिष्ट पहचान दर्ज की जाएगी।

श्री राय ने बताया कि इसका उद्देश्य जेल में बंद अपराधियों की पहचान को पारंपरिक तरीकों से आगे बढ़ाकर उन पर नजर रखना है।

उन्होंने बताया कि एमसीयू पहचान के पुराने, सीमित तरीकों से हटकर एक अधिक उन्नत, प्रौद्योगिकी-संचालित प्रणाली है।

पलवल जिला प्रशासन द्वारा आज पंजाब के बाढ़ पीड़ितों के लिए राहत सामग्री से भरे हुए 2 ट्रकों को रवाना किए गए। भाजपा जिला अध्यक्ष विपिन बैसला ने इन ट्रकों को झंडी दिखाई। इस अवसर पर उपायुक्त डॉ. हरीश कुमार वशिष्ठ भी मौजूद रहे।

इस अवसर पर जिला अध्यक्ष विपिन बैसला ने कहा कि पंजाब में के काफी जिले बाढ़ से प्रभावित हैं। आइस एमैन हरियाँ पंजाब के लोगों के साथ खड़ा है। इसी कड़ी में पलवल जिला प्रशासन की तरफ से राहत सामग्री से भरे हुए 2 ट्रक रवाना किए गए हैं।

श्री बैसला ने बताया –

भिवानी अदालत के परिसर में गोली चलाने के मामले के तीनों आरोपियों को भिवानी पुलिस की अपराध जांच शाखा -सीआईए ने गिरफ्तार कर लिया है।

उप पुलिस अधीक्षक अनूप कुमार ने बताया कि गोली चलाने के मामले में दो आरोपी तोशाम बाईपास से तथा एक को फतेहाबाद से गिरफ्तार किया गया। आरोपी रोहित ने गिरफ्तारी के दौरान पुलिस टीम पर चलाई गोलियां चलाई लेकिन पुलिस की जवाबी कार्रवाई में आरोपी के रोहित के पैर में गोली लगने से वो घायल हो गया। जिसके बाद उसे काबू कर लिया गया।

तोशाम बाईपास से गिरफ्तार आरोपियों की पहचान मोनू और नवीन के तौर पर और फतेहाबाद जिले के करनौली गांव से गिरफ्तार आरोपी की पहचान रोहित के तौर पर हुई है। आरोपी मोनू पर पहले भी लड़ाई-झगड़ा और डकैती के मामले दर्ज हैं ।

मौसम विभाग के चंडीगढ़ केंद्र ने हरियाणा में कल, 12 और 13 सितंबर को कुछ स्थानों पर और 9, 10, 11 और 14 सितंबर को कहीं कहीं हल्की से मध्यम बारिश की संभावना जताई है।

मौसम विभाग ने कहा है कि आज राज्य में कुछ स्थानों पर गरज के साथ छोटे पड़ने और बिजली गिरने की संभावना है।

विभाग के अनुसार, पंचकूला, यमुनानगर, अंबाला, करनाल, पानीपत और सोनीपत में कुछ स्थानों पर गरज के साथ छोटे पड़ने का अनुमान है जबकि पंचकूला और यमुनानगर में कुछ स्थानों पर हल्की से मध्यम बारिश हो सकती है।। शेष जिलों में भी कुछेक स्थानों पर हल्की से मध्यम बारिश होने की संभावना है।

चण्डीगढ़ प्रशासन ने आज भारत सरकार के सूक्ष्म, लघु एवं मध्यम उद्यम मंत्रालय के रेज़िंग एंड एक्सीलरेटिंग एमएसएमई परफॉर्मंस कार्यक्रम –रैम्प (RAMP) के अंतर्गत गुणवत्ता परिषद और राष्ट्रीय उत्पादकता परिषद के साथ दो महत्वपूर्ण समझौता ज्ञापनों पर हस्ताक्षर किए। ये सहयोग चंडीगढ़ में एमएसएमई पारिस्थितिकी तंत्र को सुदृढ़ बनाने में महत्वपूर्ण भूमिका निभाएंगे तथा नवाचार, दक्षता और सतत विकास को प्रोत्साहित करेंगे।

चण्डीगढ़ प्रशासन की ओर से उद्योग सचिव निशांत कुमार यादव, ने समझौता ज्ञापनों पर हस्ताक्षर किए, जबकि एनपीसी की ओर से क्षेत्रीय निदेशक अशोक कुमार और गुणवत्ता परिषद की ओर से वरिष्ठ निदेशक रमणंद शुक्ला ने हस्ताक्षर किए।

इस अवसर पर चण्डीगढ़ प्रशासन के मुख्य सचिव राजीव वर्मा तथा राष्ट्रीय उत्पादकता परिषद की महानिदेशक श्रीमती नीरजा शेखर और केन्द्रीय सूक्ष्म, लघु एवं मध्यम उद्यम मंत्रालय की ओर से रैम्प की राज्य कार्यक्रम समन्वयक श्रीमती गरिमा परिहार भी मौजूद रहीं।

फरीदाबाद की महापौर श्रीमती प्रवीण जोशी ने कहा है कि मुख्यमंत्री नायब सिंह सैनी के नेतृत्व में पूरे प्रदेश में हरियाणा शहर स्वच्छता अभियान चलाया जा रहा है। इस अभियान के तहत नगर निगम, समाजसेवी संस्थाएं और आमजन मिलकर शहरों को स्वच्छ बनाने में योगदान दे रहे हैं।

महापौर एक निजी स्कूल के छात्रों द्वारा लिखी पुस्तक “YARN – Weaving Lives” का विमोचन करने के बाद मीडिया को संबोधित कर रही थी।

उन्होंने स्वच्छता के महत्व पर जोर देते हुए छात्रों को भी अपने घर, स्कूल और आसपास की स्वच्छता पर ध्यान दें और समाज में भी जागरूकता फैलाने के लिए प्रेरित किया।

श्रीमती जोशी ने कहा कि गंदगी से बचाव के लिए कचरा डस्टबिन में डालना, प्लास्टिक का कम उपयोग करना और पानी की बर्बादी रोकना बेहद आवश्यक है।

महापौर ने पुस्तक लिखने वाले छात्रों की सराहना करते हुए कहा कि साहित्य और रचनात्मकता के साथ-साथ पर्यावरण संरक्षण भी बच्चों की जिम्मेदारी है।
